

शैक्षणिक वर्ष २०१४-१५ पासून राज्यातील विविध
परीक्षा मंडळातील (CBSE/ ICSE/ राज्य मंडळ इ.)
विद्यार्थ्यांचे प्रथम वर्ष अभियांत्रिकी पदवी
अभ्यासक्रमाचे प्रवेश करण्यासाठी इंडीयन
स्टॅटीस्टिकल इन्स्टिट्यूट (आयएसआय),
कोलकाता यांनी ठरविलेली पध्दती
अनुसरण्याबाबत

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: संकीर्ण-२०११/प्र.क्र. ३३७/तांशि-४
मंत्रालय विस्तार भवन, मुंबई-४०० ०३२
तारीख: २४ जून, २०१४

वाचा —

- १) शासन निर्णय, उच्च व तंत्रशिक्षण विभाग, क्र.संकीर्ण-२०११/प्र.क्र. ३३७/तांशि-४,
दि. ३१.१०.२०१२.
- २) शासन निर्णय क्रमांक: संकीर्ण-२०११/प्र.क्र. ३३७/तांशि-४, दि. ०४.०३.२०१४.
- ३) संचालक, तंत्र शिक्षण, महाराष्ट्र राज्य, मुंबई यांचे पत्र क्रमांक २अ/ एडीएम/ २०१४/ १०६४,
दि. २७.०५.२०१४.
- ४) इंडीयन स्टॅटीस्टिकल इन्स्टिट्यूट (आयएसआय), कोलकाता यांचा अहवाल,
दि २३.०५. २०१४.

प्रस्तावना —

उपरोक्त वाचा क्र. १) वरील शासन निर्णय, उच्च व तंत्रशिक्षण विभाग, क्र.संकीर्ण-२०११/प्र.क्र. ३३७/तांशि-४, दिनांक ३१.१०.२०१२ अनुसार शैक्षणिक वर्ष २०१४-१५ पासून प्रथम वर्ष अभियांत्रिकी पदवी अभ्यासक्रमाचे प्रवेश राष्ट्रीय पातळीवर घेण्यात येणाऱ्या संयुक्त प्रवेश परीक्षेच्या आधारे करण्यात येणार आहेत.

संदर्भाधीन शासन निर्णयातील मुद्दा क्र. २ नुसार गुणवत्ता यादी तयार करीत असतांना राष्ट्रीय पातळीवर घेण्यात येणाऱ्या संयुक्त प्रवेश परीक्षेच्या मुख्य भागातील गुणांना ५०% महत्तमाप आणि इयत्ता बारावी मध्ये विद्यार्थ्याने संपादीत केलेल्या गुणांना ५०% महत्तमाप देण्यात यावे, अशी तरतुद करण्यात आलेली आहे. तसेच संदर्भाधीन शासन निर्णयातील मुद्दा क्र. ३ मध्ये राज्यातील विविध परीक्षा मंडळातील (CBSE/ICSE/राज्य मंडळ इ.) विद्यार्थ्यांचे इयत्ता बारावीच्या गुणांचे मुल्यांकन इंडीयन स्टॅटीस्टिकल

इन्स्टिट्युट (आयएसआय), कोलकाता यांनी ठरविलेल्या नॉर्मलाईज पर्सेंटाईल पद्धतीनुसार करण्यात यावे असे नमुद करण्यात आलेले आहे. राज्यातील विविध परीक्षा मंडळातील विद्यार्थ्यांचे इयत्ता बारावीतील फिजिक्स, केमेस्ट्री व मॅथेमॅटीक्स या विषयातील गुणांचे मुल्यांकन करण्याच्या प्रक्रियेस नॉर्मलाईझेशन असे संबोधतात. विविध परीक्षा मंडळातील विद्यार्थ्यांचे इयत्ता १२ वींतील फिजिक्स, केमेस्ट्री व मॅथेमॅटीक्स या विषयातील गुणांचे मुल्यांकन (नॉर्मलायझेशन) करण्याची कार्यपद्धती प्रत्यक्षात कार्यान्वित करण्यासाठीच्या उद्देशाने तंत्र शिक्षण संचालनालयाने एक समिती गठीत केली होती. या समितीच्या दि.०६/०२/२०१४ व दि.२६/०२/२०१४ रोजी बैठका झाल्या व या बैठकीस आयएसआय, कोलकाता चे प्रतिनिधी डॉ. आशिस चक्रवर्ती, विभागप्रमुख, एसक्युसी अॅण्ड ओआर युनिट यांना आमंत्रित करून त्यांचे सोबत प्राथमिक स्वरूपाची चर्चा करण्यात आली. सदर बैठकीत ठरल्यानुसार शैक्षणिक वर्ष २०१४-१५ करिता महाराष्ट्र राज्याने नॉर्मलायझेशन संबंधीची कार्यपद्धती विकसीत करून देण्यासाठी इंडीयन स्टॅटीस्टीकल इन्स्टिट्युट, कोलकाता यांच्या सेवा घेण्यात आल्या. त्याअनुषंगाने इंडीयन स्टॅटीस्टीकल इन्स्टिट्युट (आयएसआय), कोलकाता यांनी विद्यार्थ्यांचे बोर्डनिहाय इयत्ता बारावीतील संपादित गुणांचे पर्सेंटाईल व जेईई (मेन) पेपर-१ मधील गुणांचे पर्सेंटाईल यांना ५० टक्के : ५० टक्के महत्तमाप देऊन येणा-या कंपोजिट पर्सेंटाईल स्कोअरवर गुणवत्ता यादी तयार करण्यात येणारी नवीन पद्धत सुचविलेली होती. तसेच पर्सेंटाईल काढतांना संबंधित बोर्डातील फिजिक्स, केमिस्ट्री व मॅथेमॅटीक्स या विषयांना बसलेल्या सर्व विद्यार्थ्यांना विचारात घेऊन ८ डेसिमल पर्यंत पर्सेंटाईल काढण्यात यावे, असे सुचविले होते. या नवीन पद्धतीचा स्विकार करण्याच्या दृष्टीने वाचा क्र. १) येथील शासन निर्णयातील मुद्दा क्र. २ मध्ये "राष्ट्रीय पातळीवर घेण्यात येणाऱ्या संयुक्त प्रवेश परीक्षेच्या मुख्य (Main) भागातील गुणांना ५० टक्के महत्तमाप (Weightage) आणि इयत्ता बारावीमध्ये विद्यार्थ्याने संपादित केलेल्या गुणांना ५० टक्के महत्तमाप देण्यात यावे, तदंतर दोन्ही परीक्षेतील प्राप्त गुणांनुसार अंतिम गुणवत्ता यादी तयार करण्यात यावी" ऐवजी — "राष्ट्रीय पातळीवर घेण्यात येणाऱ्या संयुक्त प्रवेश परीक्षेच्या मुख्य (Main) भागातील गुणांच्या पर्सेंटाईलला ५० टक्के महत्तमाप (Weightage) आणि इयत्ता बारावीमध्ये विद्यार्थ्याने संपादित केलेल्या गुणांच्या पर्सेंटाईलला ५० टक्के महत्तमाप देण्यात यावे. तदंतर दोन्ही परीक्षेतील प्राप्त पर्सेंटाईलनुसार अंतिम गुणवत्ता यादी तयार करण्यात यावी" अशी सुधारणा करण्याची बाब शासनाच्या विचाराधीन होती.

शासन निर्णय—

शैक्षणिक वर्ष २०१४-१५ पासून उपरोक्त वाचा क्र. १) वरील शासन निर्णयातील मुद्दा क्र. ३ मध्ये केलेल्या तरतुदीनुसार राज्यातील विविध परीक्षा मंडळातील (CBSE/ICSE/राज्य मंडळ इ.) विद्यार्थ्यांचे प्रथम वर्ष अभियांत्रिकी पदवी अभ्यासक्रमाचे प्रवेश करण्यासाठी इंडीयन स्टॅटीस्टीकल इन्स्टिट्युट (आयएसआय), कोलकाता यांनी उपरोक्त वाचा क्र. ४) येथील अहवालातील मुद्दा क्र. ४(४. Combining

board and JEE scores : A new method) द्वारे सूचविलेली व संचालक, तंत्र शिक्षण यांनी सादर केलेली पध्दती अनुसरण्यात यावी व त्यानुसार कार्यवाही करीत असताना संदर्भाधीन अहवालातील मुद्दा क्र. ६ मधील शिफारशी विचारात घ्याव्यात.तसेच, उपरोक्त नवीन पद्धतीचा स्विकार करण्याच्या दृष्टीने वाचा क्र. १) येथील शासन निर्णयातील मुद्दा क्र.२ मध्ये "राष्ट्रीय पातळीवर घेण्यात येणाऱ्या संयुक्त प्रवेश परीक्षेच्या मुख्य (Main) भागातील गुणांना ५० टक्के महत्तमाप (Weightage) आणि इयत्ता बारावीमध्ये विद्यार्थ्याने संपादित केलेल्या गुणांना ५० टक्के महत्तमाप देण्यात यावे, तदंतर दोन्ही परीक्षेतील प्राप्त गुणांनुसार अंतिम गुणवत्ता यादी तयार करण्यात यावी" ऐवजी — “राष्ट्रीय पातळीवर घेण्यात येणाऱ्या संयुक्त प्रवेश परीक्षेच्या मुख्य (Main) भागातील गुणांच्या पर्सेंटाईलला ५० टक्के महत्तमाप (Weightage) आणि इयत्ता बारावीमध्ये विद्यार्थ्याने संपादित केलेल्या गुणांच्या पर्सेंटाईलला ५० टक्के महत्तमाप देण्यात यावे. तदनंतर दोन्ही परीक्षेतील प्राप्त पर्सेंटाईलनुसार अंतिम गुणवत्ता यादी तयार करण्यात यावी” अशी सुधारणा करण्यास शासनाची मान्यता देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६२४१३०८२०११०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म.मा.मोरवे)

अवर सचिव, महाराष्ट्र शासन.

प्रति,

१. मा. राज्यपालांचे सचिव
२. मा. मुख्यमंत्री यांचे प्रधान सचिव
३. प्रधान सचिव , वैद्यकीय शिक्षण व औषधी द्रव्ये विभाग, मंत्रालय, मुंबई
४. प्रधान सचिव , आदिवासी विकास विभाग, मंत्रालय, मुंबई
५. सचिव, शालेय शिक्षण व क्रीडा विभाग, मंत्रालय, मुंबई
६. सचिव , सामाजिक न्याय व विशेष सहाय्य विभाग, मंत्रालय, मुंबई
७. संचालक, तंत्र शिक्षण, महाराष्ट्र राज्य, मुंबई (५ प्रती)
८. संचालक, वैद्यकीय शिक्षण व संशोधन, महाराष्ट्र राज्य, मुंबई

९. सहसंचालक, तंत्रशिक्षण विभागीय कार्यालय (सर्व).
१०. आयुक्त, समाजकल्याण, महाराष्ट्र राज्य, पुणे
११. आयुक्त, आदिवासी विकास , महाराष्ट्र राज्य, नाशिक
१२. संचालक, माध्यमिक व उच्च माध्यमिक शिक्षण, महाराष्ट्र राज्य, पुणे
१३. अध्यक्ष, माध्यमिक व उच्च माध्यमिक शिक्षण मंडळ, राज्य मंडळ, पुणे
१४. कुलगुरु, सर्व विद्यापीठे
१५. प्रबंधक, लोक आयुक्त व उप लोक आयुक्त कार्यालय, पहिला मजला, नवीन प्रशासन भवन,
मादाम कामा रोड, मुंबई ४०० ०३२ (पत्राने).
१६. मा. मंत्री, उच्च व तंत्र शिक्षण यांचे स्वीय सहायक
१७. मा. राज्यमंत्री, उच्च व तंत्र शिक्षण यांचे स्वीय सहायक
१८. मुख्य सचिव यांचे वरिष्ठ स्वीय सहायक
१९. प्रधान सचिव, उच्च व तंत्र शिक्षण विभाग, यांचे स्वीय सहायक
२०. उच्च व तंत्र शिक्षण विभागातील सर्व सहसचिव/उप सचिव/ अवर सचिव/ कक्ष अधिकारी
२१. महासंचालक, माहिती व जनसंपर्क, महाराष्ट्र राज्य, मंत्रालय, मुंबई (प्रसिध्दीसाठी)
२२. निवड नस्ती/तांशि-४